

जीवन

हर पल, हर घड़ी एक एहसास है जीवन,
कभी खुशी तो कभी आंसू का प्रसार है जीवन।
हैं कही कड़ी धूप तो कहीं घनी छांव है जीवन,
नित नए अनुभव व शिक्षा का संसार है जीवन।
आशा व निराशा का मिलाजुला हाल है जीवन,
उत्साह व निरुत्साह का सम्मिलित भाव है जीवन।
प्रत्येक भाव को सहजता से स्वीकारना है जीवन,
इसी अनंत सफर का नाम है जीवन।

कभी आंतरिक सुखों की प्राप्ति है जीवन,
कभी दुखों का गहरा समुंद्र है जीवन।
मित्रों के संग खेलखिलाने का सिलसिला है जीवन,
अनजानों के संग चलने का कारवां है जीवन।
सहगामी को पाने की चाह है जीवन,
हमदर्द से जुदा होने का गम है जीवन।
ईश्वर की रचनाओं के प्रति एतबार है जीवन,
इसी अनंत सफर का नाम है जीवन।



बच्चे की मुस्कुराहट और बूढ़े की समझदारी है जीवन,
स्वच्छंद पंछी का नीले नभ में उड़ना है जीवन।
सुकून की तलाश में स्वयं को पाना है जीवन,
स्वयं को खोकर, प्रकृति में लीन होना है जीवन।
दुनिया को भुलाकर, थोड़ा मतलबी बनना है जीवन,
अपने आप के लिए भी प्रेम का उमड़ना है जीवन।
लोगो से नहीं, लोगों को जीतना है जीवन,
इसी अनंत सफर का नाम है जीवन।

अध्यापिका - मीनाक्षी अरोड़ा
छात्रा - ऐश्वर्या एस. राठौर
कक्षा - नौवीं 'ब'

